


بِسْمِ اللّٰهِ الرَّحْمٰنِ الرَّحِیْمِ فَاَنْصُرْنَا سُوْرَةُ اِلٰہِ الْکَرِیْمِ  
 بِسْمِ اللّٰهِ الرَّحْمٰنِ الرَّحِیْمِ فَاَنْصُرْنَا سُوْرَةُ اِلٰہِ الْکَرِیْمِ



جلد ۶ بابت ماہ ستمبر ۱۹۳۸ء مطابق رجب المرجب ۱۳۵۶ھ نمبر

# وَرَفَعْنَا لَكَ ذِكْرَكَ

(مولوی عبدالجلیل صاحب رحمانی بستوی)

جو جنود مجندہ اور زور و طاقت والے تھے ان کو نیچا دکھانے کیلئے جو شوکت و صولت اور بادہ حکمت و حکومت سے مست تھے ان کی ساری سر بلندیوں کو خاک میں ملا دینے کیلئے، جو طاعون قوتوں اور قہر مانی سطوتوں پر نازاں تھے ان متمرین کو اپنی عہدیت، بیچارگی، اور بیکسی کا درس دینے اور ان کے عجب و غرور کو ملیا میٹ کر دینے کے لئے، سرزمین حجاز مقدس، اور ساکنان وادی غیر ذی زرع کی ایک بیوہ خاتون کے بطن سے ایک یتیم بچہ خلعت نبوت و بہیم رسالت اور پیغمبرانہ شان کے ساتھ، اعلیٰ و کلتہ اندر، تزکیہ نفوس، تعلیم کتاب، تدریس حکمت، اور ہدایت الی صراط مستقیم کیلئے مجسمہ نعمت اللہ بنکر بشریت عظمیٰ اور انسانیت کبریٰ کا وہ پیکر عزم و استقلال اور وہ وجود مقدس نمودار ہوتا ہے جو اپنے اعزاز و اقرار ہی کی نہیں، اپنے خاندان اور قبیلہ کی نہیں، بلکہ ممالک کے رہنے والوں کی ہی نہیں، بادیدہ نجد و حجاز کے بسنے والوں، باشندگان یرب، ساکنان طائف، عکاظ اور ذالمجنہ کے تماش بینوں ہی کی نہیں بلکہ چرخ نیلوفر کی نیچے رہنے والوں، خدا کی وسیع زمین کے ایک ایک چپہ پر اقامت گزنیوں، مشرق، و مغرب، شمال، و جنوب، بحد و بر، دشت و جبل پر سکونت اختیار کر نیوالوں کو۔ اِنِّیْ رَسُوْلُ اللّٰهِ اِلَیْکُمْ جِیْبِیْغَاہُ کا فرمان شاہی ساگر اپنی ذمہ داری کا اعلان کرتے ہوئے ان سب کی ہدایت پر کمر بستہ ہوتا ہے یا کم از کم نعمتہ توحید کی سر بلٹی آواز ان کے کانوں تک پہنچا کر اتمام حجت کا پیغمبرانہ کام سر انجام دینے کا بیڑا اٹھاتا ہے، وہ چشم ظاہر میں والے جنہوں نے محمد کو محض آمنہ بی بی کا ایک یتیم بچہ اور آب و گل کا ایک مجسمہ، گوشت و پوست کی ایک چلتی پھرتی تصویر سے زیادہ و قبیح نہ سمجھا تھا۔ انہوں نے تالیپاں بجائیں۔ استہزائیں کیں، چہک چہک کر اچھل اچھل کر کہنے لگے، محمد (صلی اللہ علیہ وسلم) کے تخیلات کو دیکھو، اس یتیم قلاش کے

بلند بانگ و عادی پر غور کرو یہ جنون نہیں تو کیا ہے یہ بالیخویا نہیں پھر کیا ہے۔ الغرض مجنون و مغتری ساحر و کاہن وغیرہ القاب سے آپ کو یاد کیا جانے لگا۔

اس زمانہ قحط الرجال میں حقیقت شناس اور دیدہ و دل کا فقدان تھا اور نہ دکھلا دیا جاتا کہ یہ جسم خاکی اپنے عنفوی لفاظی کے اندر ایسی روح مطہر کو بھی ڈھلکے ہوئے ہے کہ جس کی تابانی سارے عالم کیلئے ضیا پاش ثابت ہو کر ریگی وہ اصنام پرست اپنی مادہ پرستی کی وجہ سے یہ نہ سمجھ سکے کہ یہی وہ وجود اعظم اور برگزیدہ ہستی ہے جس کے لئے سیدنا ابراہیم خلیل نے انتہائی الحاح و تضرع، گریہ و زاری کی ساتھ ہی غیر ذی زرع میں اپنے رب کو پکارا تھا ربتنا و اجث فیہم رسولکامنہم یتلو علیہم آیاتک و یعلمہم الکتاب و الحکمۃ و یرزقہم و یرزقہم وہ لوگ یہ نہ سمجھ سکے کہ یہی تو آفتاب رشد و ہدایت ہے اور یہی سراج منیر اور داعی الی السراۃ نہ سراج منیر کی مراد اور ناصرہ کے نوجوان اسرائیل بنی کی بشارت اور پیغمبرانہ پیشینگوئی کا حقیقی مصداق ہے۔ ان کو رعبوں نے چونکہ بصارت عینی اور بصیرت قلبی سے اپنے آپ کو کوسوں دور پھینک دیا تھا۔ اس لئے ان کی مادی آنکھیں محض عربی (مسی السعد علیہ وسلم) کو صرف ایک زندہ تصویر کے ڈھانچے میں دیکھتی تھیں۔ اس لئے رسول اقدس فرادہ روحی کو کہا جاتا تھا یہ تو منقطع النسل اور اترتے۔ اس کے کام کا چلنے والا اس کی اسکیم کا جاری رکھنے والا کوئی نہیں۔ اولاد صلی کا خاتمہ، کتبہ قبیلہ تو برگشتہ ہی ہے اسلئے محمد صلی اللہ علیہ وسلم کے اس دینی مشن کو بیت عنکوت ہی سمجھو اس کا نام مٹ جانے والا اس کی یاد فنا ہو جانے والی ہے۔

پیارے عزیزو! اگر تم کفار مکہ اور سرداران قریش کی یادہ گوئیوں اور مفہوتات پر عبور کرنا چاہتے ہو تو ایک سرسری نظر سے عامل بن وائل، نضر بن حارث، اسود بن مطلب، عاص بن نبہ، ابی ابن خلف، امیہ بن خلف، عقبہ بن معیط، ولید بن مغیرہ، ابو جہل ابوسب و غیرہ کے واقعات اور کفری کارناموں کا مطالعہ کر جاؤ ہمارے قول کی تصدیق پر تم مجبور ہو جاؤ گے۔ ہم ان جزئیات اور کفار کی کثیرۃ الأیال ہرزہ سرائیوں کو نہیں پر ختم کر کے آیتہ زینب کے ماتحت آپ کو یہ دکھلانا چاہتے ہیں کہ اسی محبوب الہی بوریائین و لوق پوش کی سے بھی بڑھ کر کیا کوئی فاتح کونی رشی بنی ولی ہابلی شہر و منطقی فلسفی جوگی ہیراگی ایسا گذرا ہے جس کی یاد و تذکرہ زندہ۔ جس کا نام بلند، جس کا مذہب بالا، جس کی ملت غالب، جس کے اعوان و انصار اور اولاد منوی کی یہ کثرت ہو کہ زمین کا کوئی گوشہ ارض اللہ کا کوئی چہ، دریائے گنگدڑ سے جزیرہ خالرات اور لٹکا و سراندیپ سے عرض تسعین کی ساری آبادی تک جتنے مکہ مکونہ اور مالک سمورہ ہیں ہر جگہ اس کے پیر و کاروں، عقیدت مندوں اور نام یوازل کا وجود ہو۔ انصاف سے بتلاؤ دنیا کا کونسا پیشوا، رہبر و مرشد، شیخس بین و مدبر اور ایسا رہنما مرگذا ہے جس کے نام پر پوم و لیلہ کی ہر عتلت اور ہر ساعت کے ہر آن دہر لخط علی التواتر ہزاروں نہیں لاکھوں بلکہ کروڑوں بار درود و سلام صلوات و تحیات تبریک تحمیں کے گلہائے عقیدت نثار کئے جاتے ہوں، وہ کونسا پیر و مرشد ایسا گذرا ہے جس کے کام کی صفائی، نام کی بلندی، رفعت ذکر، علوم تربیت، قول کی صداقت، فعل کی خوبی پر ارض و سما شمس و قمر بحر و بر و حجر و شجر، دشت و جبل، وحوش و طیور، وادی و عمران کے رہنے والے شواہد عادلہ و آیتات باہرات کا کام دیتے ہوں، واقعہ اسرار ظل سبحان، شق قمر، نبع المار تکلم حجر، اختار شجر، حنین جذع، تلخیص طہام، تضرع جبل، واقعہ سفینہ وغیرہ دلائل کے پیش نظر بلا خوف و تردید کہہ سکتے ہیں کہ ان تمام

ادصاف حسنہ اور خصائص کبریٰ کا جامع سیدنا محمد عربی علیہ الوفا والتمیحات والتسلیمات ہی ہیں۔ ان صفات میں آپ کا کوئی بھی سہیم و شریک نہیں، تاریخ کے صفحات، کتب سیر کے واقعات مقتدایان عالم کی ہسٹریوں پر نظر غائر ڈالنے والے بھی ہمارے دعوے کی تصدیق کئے بغیر نہیں رہ سکتے،

معشر مسلمین! آپ رسالتآب علیہ السلام کے سوا اسم، رفعت ذکر کا اسی سے اندازہ لگائیے کہ آپ کا اسم گرامی خالق کون و مکان کے نام کے ساتھ ساتھ شب و روز صلوات خمسہ کے وقت کا مگارانہ انبی۔ موزنان مساجد کے کام و دہن سے نکل کر انتہائی ترغیم و تخم اور سر کیساتھ نیم صبا کے جھونکوں کا ہنوا بنکر ہوانگ ہو کے ساحل شرقی سے لیکر بحر الکاہل کے غریب کنارے تک کے رہنے والوں کے لئے روح پرور اور سرور بخش ہوتا رہتا ہے، جامع مسجد دہلی اور جامع دمشق کے بلند نگوروں کو دیکھو اور پھر ان کی علت تعمیر پر غور کرو یہ بلند بلند عمارت صرف اس لئے تعمیر پذیر ہوئی ہیں تاکہ خدا کے نام کے ساتھ اس کے محبوب محمد عربی صلی اللہ علیہ وسلم کا نام مبارک بھی بلند کیا جائے۔ پیارے عزیزو! تم جنت نشان پیرس، جرمن، ولندن کے جوامع مساجد کو دیکھو ان مقامات پر محمد صلی اللہ علیہ وسلم اور اس کے رب کے دشمنوں کا قبضہ ہے۔ ان طاغیوں اور باغیوں کے پایہ تخت ہونے کے باوجود قافلہ سار، راحت گرین گنبد خضرار، یثربی آقا کے مبارک نام کو یہاں بھی بلند کیا جاتا ہے۔ عاشقان رسول! ہیں جو کہ بالائزہ ان شہدان محمد رسول اللہ کی سرطی آواز سنانا کر دعوت الی الحق اور تبلیغ رسالت کا کام انجام دیتے ہیں۔ شاہزادہ فرانس، صد جہوریہ ہرشلر جرمنی، ایڈورڈ، شہنشاہ انگلستان جیسے جاہلہ کو اتنی طاقت نہیں کہ اس ذکر کو بادیں، بیج تو یہ ہے فاعل کل جس کے نام کو زندہ جس کے کام کو پائندہ جس کی رفعت ذکر کا بذات خود ضامن ہو اس کا نام کیونکر بلند ہو۔

وَضَمَّ الْاَلَا لَهٗ اِسْمَ النَّبِیِّ مَعَ اِسْمِهِ ﴿ اِذَا قَالُ فِی الْخَمْسِ الْمَوْذُنِ اَشْهَدُ  
وَشَقَّ لَهٗ مِنْ اِسْمِهِ لِیَجْلَهٗ ﴿ فِذْ وَالْعَرَّاشِ مَحْمُودٍ وَهَذَا مُحَمَّدٌ

عنوان زیر بحث کے ماتحت فلاسفران یونان کو بھی یاد کیجئے۔ اساطین حکمت متاہین یونان، بیدقلس۔ فیثاغورس سقراط، افلاطون، بقراط حکیم، امیرس شاعر، دیمقراطس طبی، یوسف نجم، ارشیدس مہندس، بانی حکمت، موجد فلسفہ ہر مس الہرامہ میدنا اور یس علیہ السلام کو دیکھو اپنے اپنے قول و فعل، علم و عمل کی بڑی بڑی یادگاریں چھوڑ گئے۔ مگر مرد زمانہ اور گردش ایام نے سب کی روشنی دہی کر دی، سب کا ذکر پڑھ رہے ہو گیا۔ ہلاکو خاں، منکو خاں، ایاقا ان خان، دارا۔ سکندر چنگیز، جولیس، نپولین یونا پارٹ، جیسے کشور کشایان عالم کی تاریخ پڑھو ان کے کرو فر اور معرکے خنیں کو دیکھو ان کے جنگی کارناموں اور ملکی ماثر پر غور کرو، ان کے نام کی بلندی ان کے ذکر کا آوازہ اینٹ پتھر چونے گارے کی دیواروں کے ساتھ وابستہ تھا سلتے انکا نام مٹ رہا ہے ان کی یاد فراموش کی جا رہی ہے ان کے نام پر درود و سلام بھیجنے والا ان کا کلمہ پڑھنے والا کوئی بھی نہیں، یہ شرف تو صرف سیدو لہ آدم کی نرنی علیہ السلام ہی کیلئے مخصوص ہے۔ رفعت ذکر علوشان کو اگر بالتفصیل دیکھنا چاہو تو نبوت و رسالت کی پہلی کڑی ابو البشر آدم علیہ السلام سے لیکر عیسیٰ مسیح ناصری تک کے انبیاء و رسل پر ایک نظر ڈالو، کونسا پیغمبر گذرا ہے جس کے دہن مبارک کی مٹی ہوئی باتیں جس کے قول و فعل نقل و حرکت کا ایک

ایک جزئیہ من و عن انتہائی صحت و استناد کے ساتھ محفوظ اور مروں ہو، اس خصوصیت میں بھی ہم رسول اقدس صلی اللہ علیہ وسلم ہی کو پاتے ہیں آپ ہی کے ارشادات گرامی، خورد و نوش، اورٹھننے، پہننے، اٹھنے، بیٹھنے، سونے جاگنے، منہ سے بولنے، چلنے پھرنے، قضا یا فیصلہ جات، ملکی فرامین، خانگی معاملات، عبادات و ریاضات کے ایک ایک جزئیہ کی جانچ پڑتال تدرین و تصنیف کے لئے سینکڑوں نہیں ہزاروں محدثین کو ہم سرگرم عمل پاتے ہیں۔ بخاری، مسلم، ترمذی، ابو داؤد نسائی، ابن ماجہ اور سینکڑوں کتب میر و مغازی آپ کے نام نامی ہی کی یاد میں ظہور پذیر ہوئی ہیں یہ ہے رفعت ذکر علو شان

مسئلہ زیر بحث کی توضیح اور زیادہ روشن ہو جاتی ہے جبکہ ہم جارج سیل، سرویم بیور، جون ڈیون پورٹ، ڈاکٹر سمویل، واشنگٹن، ایڈوڈ گین، مشرطاس کارلائل جیسے بیابک اصحاب قلم حضرت کو بھی رحمت سرانے بنی امی، اور ثنا خوان، رسول عربی دیکھتے ہیں۔ الفضل ما شہدت بہ الاعضاء

ورفعنا لک ذکرک کی تفسیر کے ماتحت ضروری ہے کہ آنحضرت علیہ السلام کے نام لیواؤں آپ کے اتبع اور عقیدت مندوں کی ایک فہرست درج کی جائے جو کہ دنیا کے ہر گوشہ میں آپ کے نام پر صلوات و تحیات بھیجتے رہیں۔ سب سے پہلے افریقہ کا ملک لوجے عبدالمنذرین زیر اور ابن ابی سرح نے دشمنوں سے چھین لیا تھا، آج اس ملک میں ۵ کروڑ ۲ لاکھ مسلمانوں کی آبادی ہے۔ اسی طرح مشرقی یورپ میں ۳ کروڑ ۳ لاکھ روس میں ۲ کروڑ ۵ لاکھ مشرقی قریب میں ۴ کروڑ ۱ لاکھ۔ برطانوی ہند میں ۹ کروڑ ۱۳ لاکھ۔ برطانوی مقبوضات میں ۷ کروڑ۔ چین میں ۳۳ کروڑ ۳ لاکھ ولندیزی علاقہ میں ۴ کروڑ ۷ لاکھ۔ دیگر ممالک میں ۲ کروڑ ۵ لاکھ منجملہ ۴ کروڑ مسلمان آباد ہیں جو کہ اپنے آپ کو مکی مدنی علیہ السلام کی عزت و ناموس کی حفاظت کیلئے ہرقت نثار کر دینے پر تیار ہیں اور ورفعنا لک ذکرک کی صحیح تفسیر بنے ہوئے ہیں۔

موضوع بحث کی بے پایانی، آیتہ زریب عنوان کی جزالت اور اپنی علمی بے ماگی اور قصور علم، قلت معلومات کے پیش نظر ایک شعر پر اس موضوع کو ختم کرتا ہوں۔

دامان نگہ تنگ گل حسن تو بسیار  
گلچین تو از تنگی داناں گلہ دارد

## پتے نہیں بدلے جائینگے

آپ لوگوں کو اچھی طرح معلوم ہے کہ محدث کوئی تجارتی رسالہ نہیں ہے محض آپ لوگوں سے محصول ڈاک کا خرچ لیا جاتا ہے لیکن پھر بھی بعض حضرات بار بار اپنے پتے بدلوا کر بھیجی ہوئی چٹوں کو بیکار کر دیتے ہیں اور پھر نئی چٹیں چھپوا کر ہم کو خواہ مخواہ زیر بار کرتے ہیں اسلئے اطلاعاً اعلان کیا جاتا ہے کہ اب آئندہ سے ہم کوئی پتہ تبدیل نہیں کریں گے بلکہ جس صاحب کو اپنا پتہ بدلوانا ہو وہ بجائے دفتر محدث میں اطلاع دینے کے براہ راست اپنے یہاں کے ڈاکخانے میں لکھ کر بھیجیں کہ اب میری ڈاک اس پتہ پر بھیجی جائے اور نیچے اپنا وہ پتہ لکھیں جس پتہ پر منگوانا چاہتے ہوں ہمارے دفتر میں اب تبدیل پتہ کی اطلاعات پر ہرگز توجہ نہیں کی جائے گی خریدان محدث مطلع رہیں۔

بنجر